

गौशाला को ट्रस्ट ने दिया ट्रेक्टर

माई झुं. 3 मई । परमहंस गणेशजी चेरिटी ट्रस्ट द्वारा श्रीकृष्ण गौशाला को गुरुवार सुबह एक समारोह में ट्रेक्टर प्रदान किया गया।

बावलिया बाबा के समाधि स्थल पर हुए कार्यक्रम के आरंभ में पं. रामरतन पुजारी के सान्निध्य में पूजा अर्चना की गई, जिसके बाद ट्रस्ट प्रतिनिधि पुष्करलाल केडिया ने गौशाला प्रबंध समिति के पदाधिकारियों-सदस्यों को चाबी सौंपी।

इस अवसर पर गौशाला समिति अध्यक्ष झंडीप्रसाद हिम्मतारामका, मंत्री नरोत्तम भीमराजका, कोषाध्यक्ष बाबूलाल डालमिया, व्यवस्थापक विद्याधर हलवाई, साहित्यकार श्याम जांगिड़, विद्याधर सोनी, चिड़ावा प्रेस क्लब सोसायटी के महामंत्री विपुल महमिया, युवा अग्रवाल सम्मेलन के जिलाध्यक्ष विष्णु चौधरी एवं सुनील गुप्ता सहित अन्य कई गणमान्य लोग उपस्थित थे।

भास्कर जैकपॉट: बीकानेर के राकेश को मिलेंगे एक लाख

माई झुंझुनू न्यूज । गुरुवार का दिन दैनिक भास्कर के पाठकों के लिए खुशियों का पैगाम लेकर आया। उपहारों की बारिश ने हर किसी को भिगोया। किसी ने मोटरबाइक पर तो किसी ने एक लाख रुपए पर कब्जा जमाया। मौका था दैनिक भास्कर की इनामी योजना जैकपॉट के ड्रा का।

मोटर साइकिल जोधपुर व उदयपुर के दो पाठकों तथा एक लाख का इनाम बीकानेर के पाठक ने जीता। एक लाख का बंपर पुरस्कार कलेक्टर मंजू राजपाल ने निकाला। एक लाख का ड्रा बीकानेर के राकेश कुमार अरोड़ा (जैकपॉट नंबर 334246) के नाम खुला।

दूरसंचार विभाग के महाप्रबंधक एमएल गुप्ता ने मोटरसाइकिल का ड्रा निकाला, जो जोधपुर के पाठक किशोर बालानी (जैकपॉट नं. 46 2042) के नाम निकला। तीसरा ड्रा सीकर के आरटीओ भंवरलाल मीणा ने निकाला। मोटरसाइकिल का यह इनाम उदयपुर की लीलादेवी (जैकपॉट नं. ३७३६००) के नाम निकला।

झुंझुनू एकेडमी के अभिषेक का विज्ञान मैरिट में छठां स्थान

माई झुं. न्यूज । राजस्थान बोर्ड में मैरिट की श्रंखला को लगातार पांचवे साल जारी रखते हुए झुंझुनू एकेडमी के अभिषेक ने 93.38 प्रतिशत अंक हासिल कर बाहर्वी विज्ञान बोर्ड मैरिट में गौरवशाली छठा स्थान प्राप्त किया।

अभिषेक ने हिन्दी माध्यम से दसवीं में 89.00 प्रतिशत अंक अर्जित किए थे। अपने बेटे की कामयाबी पर खुशी के आंसू बहाते हुए माता श्रीमती सीमा देवी ने झुंझुनू एकेडमी के समस्त अध्यापकों को धन्यवाद दिया। अभिषेक के मैरिट में स्थान पाने की खबर सुनते ही उसके माता-पिता विद्यालय परिसर में पहुंच गए जहां पहले से जश्र का माहौल था। अभिषेक के साथी एवं अध्यापक पटाखों, मिठाइयों एवं गुलाल के साथ खुशियां मना रहे थे।

पी.डब्ल्यू.डी. में कार्यरत अभिषेक के पिता बनवारीलाल ने कहा कि प्रारम्भ से ही अभिषेक अध्ययन के प्रति समर्पित

पग पग पर दिखाई दिए प्रिया परिवार के परवाने

माई झुं. 6 मई । रविवार का दिन, स्टेशन रोड़ पर गाड़ियों की रेलमपेल और हर कदम बढ़ रहा था डालमिया खेलकूद मैदान की ओर। मौका था प्रिया होम स्टडी प्राइवेट लिमिटेड द्वारा आयोजित लाभांश वितरण कार्यक्रम का। विधानसभा अध्यक्ष श्रीमती सुमित्रा सिंह के मुख्य आतिथ्य में आयोजित हुए कार्यक्रम की अध्यक्षता की खेतड़ी के विधायक दाताराम गुर्जर ने जबकि विशिष्ट अतिथि थे, उप जिला प्रमुख विजयपाल धनखड़, प्रधान इंद्रा डूडी, राजस्थानी फिल्मों के कलाकार मोहन कटारिया, समाजसेवी ओमप्रकाश आंबूसरिया झुंझुनू अशोक कुमार आंध्रप्रदेश, युवा सामाजिक कार्यकर्ता अनुभव चंदेल, महिला पालीटेक्निकल कालेज के डिप्टी डायरेक्टर अशोक फगोड़िया।

कार्यक्रम के आरंभ में अतिथियों ने सरस्वती मां की प्रतिमा के समक्ष दीप प्रज्वलित किया। जिसके बाद कार्यक्रम को संबोधित करते हुए कंपनी के निदेशक तेजपाल नूनियां ने कहा कि युवाओं को

कंप्यूटर के साथ-साथ रोजगार देना उनका मुख्य उद्देश्य है और विश्वास और ईमानदारी के सहारे भारत के हर घर में डालमिया खेलकूद मैदान की ओर। मौका था प्रिया होम स्टडी प्राइवेट लिमिटेड द्वारा आयोजित लाभांश वितरण कार्यक्रम का। विधानसभा अध्यक्ष श्रीमती सुमित्रा सिंह के मुख्य आतिथ्य में आयोजित हुए कार्यक्रम की अध्यक्षता की खेतड़ी के विधायक दाताराम गुर्जर ने जबकि विशिष्ट अतिथि थे, उप जिला प्रमुख विजयपाल धनखड़, प्रधान इंद्रा डूडी, राजस्थानी फिल्मों के कलाकार मोहन कटारिया, समाजसेवी ओमप्रकाश आंबूसरिया झुंझुनू अशोक कुमार आंध्रप्रदेश, युवा सामाजिक कार्यकर्ता अनुभव चंदेल, महिला पालीटेक्निकल कालेज के डिप्टी डायरेक्टर अशोक फगोड़िया।

केन्द्रीय कृषि राज्यमंत्री ने कुंजी लाल मीणा को दिया पुरस्कार

नई दिल्ली के विज्ञान भवन में गुरुवार को अपरान्ह आयोजित भव्य समारोह में कुंजी लाल मीणा ने केन्द्रीय कृषि राज्यमंत्री डॉ. अखिलेश प्रसाद सिंह से पुरस्कार ग्रहण किया। शुष्क खेती की श्रेणी में राजसमंद जिले के नया गांव ग्रहण क्षेत्र को वर्ष 2004-05 उत्पादकता में बढ़ोतरी के आधार पर देश भर में प्रथम पुरस्कार और वर्ष 2005-06 में कोटा जिले के हरिपरा जल ग्रहण क्षेत्र को द्वितीय पुरस्कार प्रदान किया गया। ये दोनों पुरस्कार जल ग्रहण और भू-संरक्षण विभाग राजस्थान के निदेशक श्री कुंजी लाल मीणा ने प्राप्त किये। कुंजीलाल मीणा झुंझुनू कलेक्टर पद पर अपनी सेवाएं दे चुके हैं।



कार्यकाल में 13 लाख का कर्जा चुकाया : गाडिया

चिड़ावा, 3 मई । नगरपालिका अध्यक्ष सुरेंद्र गाडिया गुरुवार को क्षेत्र के पत्रकारों से रूबरू हुए और उन्होंने खुलकर पत्रकारों से बातचीत की तथा कहा कि उनके आने के बाद पालिका का 13 लाख रुपए का कर्जा चुका दिया गया है तथा अन्य कर्जों को कम करने की योजना बनाई जा रही है। विदित रहे कि पहले पालिका पर 65 लाख का कर्जा था लेकिन अब वह घटकर 52 लाख रुपए हो गया है। उन्होंने पत्रकारों को बताया कि पहले किसी कारणवश कबूतरखाना से लेकर कल्याणराय जी मंदिर तक की सड़क अटकी पड़ी थी, लेकिन अब स्थिति साफ हो गई है और उक्त सड़क का तकमीना तैयार करवा लिया गया है। बजट आने के बाद इसे शीघ्र बनवा दिया जाएगा। उन्होंने बताया कि प्रस्तावित सड़क के दोनों तरफ नालियां भी बनवाई जाएगी जिससे पानी की निकासी होने में परेशानी नहीं होगी। इसके अलावा सांसद कोटे की बातचीत करते हुए उन्होंने बताया कि केन्द्रीय मंत्री शीशराम ओला ने नगरपालिका क्षेत्र के विकास के लिए अब तक करीब 20 लाख रुपयों का आवंटन कर चुके हैं तथा 25 लाख रुपयों के विकास कार्यों की स्वीकृति शीघ्र मिल जाएगी। उन्होंने बताया कि इसके अलावा कस्बे के रोशनी व्यवस्था को सुचारू बनाने के लिए मुंबई प्रवासी उद्योगपति भामाशाह प्रेम कुमार केडिया खींवसिका परिवार द्वारा 20 एवं दिल्ली प्रवासी युवा उद्यमी मनीष-अमित गाडिया द्वारा भी स्व. कैलाशचंद्र गाडिया चेरिटेबल ट्रस्ट द्वारा भी 20 हेलोजन लाईटें दी गई हैं, जिसके बाद रोशनी व्यवस्था में काफी सुधार हुआ है। पालिकाध्यक्ष ने बताया कि कच्ची बस्तियों के विकास के लिए भी पालिका द्वारा 12 लाख रुपए खर्च किए जा चुके हैं तथा अन्य वार्डों के विकास के लिए भी लाखों रुपए खर्च कर सर्वांगण विकास पर ध्यान दिया जा रहा है।

लोकतंत्र में मीडिया की अहम भूमिका सर्वविदित-राजावत

जयपुर, एक मई । सूचना एवं जनसंपर्क विभाग के प्रभारी संसदीय सचिव श्री भवानी सिंह राजावत ने कहा है कि लोकतंत्र में मीडिया की भूमिका काफी अहम है जिसे कोई नकार नहीं सकता। उन्होंने कहा कि दुर्घटनाओं तथा अपराधों का घटनाओं के समाचार देने में मीडिया को धैर्य एवं संयम से काम लेना चाहिए। श्री राजावत सोमवार को बूंदी में स्थानीय न्यूज चैनल रुद्राक्ष न्यूज के शुभारंभ समारोह में

अनिशा का वरीयता सूची में 10वां स्थान

माई झुंझुनू न्यूज । कस्बे के युवा व्यवसायी पवन-सरोज जसरापुरिया की लाडली बिटिया अनिशा जसरापुरिया ने राजस्थान माध्यमिक शिक्षा बोर्ड की राज्य स्तरीय वरीयता सूची में 10वां स्थान प्राप्त किया है।

अनिशा ने बताया कि हालांकि आगे क्या करना है अभी तय नहीं है लेकिन ये तो पक्का है या तो सीए अथवा एमबीए का कोर्स करने में उसकी ज्यादा दिलचस्पी है। परीक्षा में 89.23 प्रतिशत अंक प्राप्त करने वाली अनिशा अपनी सफलता का श्रेय अपने माता-पिता एवं विद्यालय परिवार को देती है जब उसको वरीयता सूची में स्थान पाने की सूचना लगी तो उसके घर में खुशी और उत्सवी माहौल देखा गया, जिसमें दादी रूकमणी देवी, ताऊजी मुरारीलाल, गिरधारीलाल, लोकचंद, प्रकाश, रमेश आदि ने एक-दूसरे को मिठाई खिलाकर बधाईयां बांटीं। छात्रा की इस उपलब्धि पर अग्रवाल समाज के जिलाध्यक्ष विमल भोगेरिया, पार्षद सुनील डालमिया मखन, जिला युवा अग्रवाल समाज के जिलाध्यक्ष विष्णु चौधरी, जिला महामंत्री सदीप केडिया, जिला युवा वैश्य महासम्मेलन के जिलाध्यक्ष अनुज भोगेरिया, युवा अग्रवाल समाज के प्रदेश उपाध्यक्ष कपिल भोगेरिया व चिड़ावा युवा अग्रवाल समाज के अध्यक्ष महेंद्र मोदी ने बधाई दी है।

झुंझुनू एकेडमी की छात्रा सोनू शर्मा मैरिट से 4 अंक दूर

माई झुंझुनू न्यूज । स्थानीय झुंझुनू एकेडमी उच्च माध्यमिक विद्यालय का कक्षा 12 कला वर्ग का परीक्षा परिणाम किसी मैरिट प्राप्त करने से कम नहीं हैं क्योंकि छात्रा सोनू शर्मा जो मैरिट से मात्र 4 अंक दूर रह गईं समेत पांच विद्यार्थियों ने 80 प्रतिशत से अधिक तथा 10 विद्यार्थियों ने 75 प्रतिशत से अधिक अंक प्राप्त किए हैं, जो उल्लेखनीय हैं।

छात्रा सोनू शर्मा को मैरिट में स्थान प्राप्त नहीं कर पाने का छात्रा को मलाल तो है परन्तु छात्रा हताशा नहीं है, और अपने भविष्य के लक्ष्यों के प्रति और अधिक गंभीर हो गई हैं। भविष्य में सोनू सिविल सेवा में जाना चाहती है। जीवैम समूह के चैयरमैन दिलीप मोदी ने प्रसन्नता व्यक्त करते हुए कहा कि विद्यालय के इस बार के परीक्षा परिणाम सर्वोत्कृष्ट रहे हैं। चैयरमैन दिलीप मोदी ने समस्त स्टाफ एवं विद्यार्थियों को बधाई दी एवं उज्ज्वल भविष्य की कामना की। इस अवसर पर विद्यालय में मिठाइयां बांटी गईं तथा खुशियां मनाई गईं।

जिला परिषद की साधारण सभा की बैठक 2 जून को

झुंझुनू 27 मई: । जिला परिषद की साधारण सभा की बैठक आगामी 2 जून को प्रातः 11 बजे जिला परिषद के सभा भवन में जिला प्रमुख डॉ. राजबाला की अध्यक्षता में आयोजित की जाएगी। जिला परिषद के मुख्य कार्यकारी अधिकारी गौतम मुखर्जी ने बताया कि बैठक में पूर्व की बैठक में लिए गये निर्णयों के क्रियान्वयन पर विचार-विमर्श, जिले की बिजली-पानी की आपूर्ति पर चर्चा और ग्रामीण विकास की योजनाओं की कार्य योजना की प्रगति की समीक्षा व उनके अनुमोदन पर विचार-विमर्श किया जायेगा।

विश्व पर्यावरण दिवस पर विभिन्न कार्यक्रमों का आयोजन

झुंझुनू 24 मई: । उपवन, राजस्थान राज्य स्काउट व गाइड तथा झुंझुनू जिला पर्यावरण सुधार समिति के संयुक्त तत्वाधान में विश्व पर्यावरण दिवस पर विभिन्न कार्यक्रमों का आयोजन किया जाएगा। उपवन संरक्षक दया सिंह दुलड़ ने बताया कि 31 मई को इन्द्रपुरा की पौधशाला में वन सुरक्षा समितियों के पदाधिकारियों का प्रशिक्षण एवं पर्यावरण संरक्षण पर चर्चा की जाएगी। एक जून को मोदी स्कूल झुंझुनू में पोस्टर प्रतियोगिता, 2 जून को चिड़ावा के डालमिया सीनियर सैकण्डरी स्कूल (बाँयज) में निबंध प्रतियोगिता 3 को खेतड़ी के राजकीय अजीत अस्पताल में सफाई कार्यक्रम 4 को नवलगढ़ के प्रेरणा सीनियर सैकण्डरी स्कूल में स्लोगन प्रतियोगिता और इसी दिन झुंझुनू के एस.एस. मोदी स्कूल में प्रदर्शनी का आयोजन तथा 5 जून को एस.एस.मोदी स्कूल में प्रातः 9 बजे विश्व पर्यावरण दिवस का मुख्य समारोह आयोजित किया जाएगा।

न्यायालय में कार्य स्थगित रखा

माई झुं. न्यूज । जिला एवं सत्र न्यायाधीश शशि कुमार पारीक की सास जुगली देवी पत्नी चक्रधर पारीक का जयपुर में निधन होने के कारण शुक्रवार को न्यायिक कार्य स्थगित रखा गया। न्यायालय परिसर में न्यायिक अधिकारियों व कर्मचारियों ने मौन रखकर स्वर्गवासी आत्मा को शांति प्रदान करने की प्रार्थना की। बार एसोशिएशन की ओर से भी शोक प्रकट किया गया। बार रूम में अध्यक्ष सत्येंद्र चौधरी व सचिव अनुपम शर्मा सहित पदाधिकारियों व अभिभावकों ने श्रद्धांजलि अर्पित की।

कमरों का उद्घाटन विधायक गुढ़ा द्वारा

माई झुंझुनू न्यूज । गुढ़ा गौड़ जी नंगली निर्वाणों की तन केड स्कूल में मुख्य अतिथि विधायक रणवीर सिंह गुढ़ा ने चार कमरों का उद्घाटन किया। समारोह की अध्यक्षता सरपंच प्रभुदयाल ने की तथा विशिष्ट अतिथि थे ब्लाक शिक्षा अधिकारी कन्हैयालाल मीणा, ईएनए करणीराम, पूर्व सरपंच नानसिंह, एवं अन्य। मुख्य अतिथि का स्वागत किया गया तथा रामस्वरूप खेदड़ ने सांस्कृतिक प्रस्तुतियां प्रदान की। इस अवसर पर विधायक गुढ़ा ने स्कूल में बच्चों के लिए फर्नीचर एवं खेल सामग्री के लिए 20 हजार रूपये देने की घोषणा भी की।

इस अवसर पर बड़ी संख्या में ग्रामवासी उपस्थित थे। विदित है कि चार कमरों का निर्माण सर्व शिक्षा अभियान के अन्तर्गत किया गया था।

सुलताना में निशुल्क नेत्र चिकित्सा शिविर सम्पन्न

माई झुं. न्यूज । सुलताना कस्बे में सेंट मदनलाल पालड़ीवाला इण्डिया फाउण्डेशन हैल्पेज इण्डिया, के सौजन्य से आई रिसर्च सेन्टर जयपुर व श्याम प्रचार मण्डल द्वारा निशुल्क विशाल नेत्र चिकित्सा शिविर लगाया। शिविर में आई रिसर्च सेन्टर जयपुर कि डाक्टरों की टीम ने 525 रोगियों कि जांचकर 68 रोगियों को भर्ती किया गया तथा उनमें श्याम तक 63 रोगियों को ऑपरेशन के लिये जयपुर रवाना किया इन रोगियों का खाने का, ठहरने का ऑपरेशन का लेंस का तथा आने जाने का सभी खर्चा दाता की ओर से होगा।

ऑपरेशन के बाद रोगी 22 तारीख वापसी सुलताना पहुंच जायेंगे इन्हें दाता द्वारा ही भेजा जायेगा। इस शिविर में झुंझुनू से केशरदेव जी खेतान तथा गीलुराम मोदी ने तथा सुलताना के विजयकुमार जी हलवाई, मुकेश शर्मा, उत्तम अग्रवाल, सुनील मोदी, ओमप्रकाश सैन सुरेश कुमार शर्मा लीलाधर शर्मा, दिनेश टेलर, रमेश टेलर आदि ने अपना पूर्ण सहयोग दिया।

प्रकाशित समाचारों को गौर से पढ़ती हैं और उनके आधार पर उचित कार्यवाही भी की जाती है।

समारोह में अध्यक्षीय उद्बोधन प्रदान करते हुए बूंदी जिला प्रमुख श्री महावीर मीणा ने कहा कि बूंदी जिले की समस्याओं को उजागर करने एवं निराकरण हेतु मार्गदर्शन प्रदान करने में रुद्राक्ष न्यूज चैनल महत्वपूर्ण भूमिका निभायेगा।